

## एयरपोर्ट पर विदेशी करंसी के साथ यात्री गिरफ्तार

■ विस, नई दिल्ली : दिल्ली एयरपोर्ट पर एक भारतीय यात्री को सीआईएसएफ ने करीब 16 लाख रुपये की विदेशी करंसी के साथ पकड़ा है। यात्री ने मसालों और पापड़ के पैकेट में विदेशी करंसी छिपा रखी थी। यह मंगलवार सुबह विस्तारा की फ्लाइट नंबर-यूके-121 से बैकॉक जाने वाला था, लेकिन जांच के दौरान सीआईएसएफ को इनके लगेज में कुछ संदिग्ध सामान होने का शक हुआ। इसके बाद यात्री के सामन की जांच की गई तो मसालों और पापड़ के पैकेट के अंदर से 19 हजार 900 अमेरिकी डॉलर मिले। सीआईएसएफ ने बताया कि पकड़े गए यात्री का नाम ऋषिकेश (23) है। इसे कस्टम अधिकारियों के हवाले कर दिया गया है। शक है कि यह पैसा स्मगलिंग के सामान के लिए ले जाया जा रहा था।